

पुणे मेट्रो रेल्वे प्रकल्पाच्या स्वारगेट-कात्रज
मेट्रो रेल्वे कॉरीडॉर प्रकल्पामधील राज्य
शासनाच्या हिश्याची समभागाची रक्कम
महाराष्ट्र मेट्रो रेल कार्पोरेशन लि. यांना
प्रदान करण्याबाबत (सन २०२५-२६)

महाराष्ट्र शासन

नगर विकास विभाग

शासन निर्णय क्रमांक: एमआरडी-३३२५/प्र.क्र.१२८/नवि-७

हुतात्मा राजगुरु चौक, मादाम कामा रोड

मंत्रालय, मुंबई-४०० ०३२.

दिनांक : ७ ऑगस्ट, २०२५.

संदर्भ:-

१. नगर विकास विभाग, शासन निर्णय क्र. पीआरडी-३३२५/प्र.क्र.७०/नवि-७, दि. १२ मे, २०२२
२. नगर विकास विभाग, शासन निर्णय क्र. पीआरडी-३३२५/प्र.क्र.७०(भाग-२)/नवि-७, दि. ७ ऑगस्ट, २०२४.
३. अवर सचिव, गृहनिर्माण व शहरी कामकाज मंत्रालय, भारत सरकार यांचे पत्र क्र. K-१४०११/३७/२०२२-MRTS-II, दि. ०४/०९/२०२४.
४. वित्त विभाग परिपत्रक क्र. अर्थसं-२०२५/प्र.क्र.४४/अर्थ-३ दि. ७ एप्रिल, २०२५

प्रस्तावना:

स्वारगेट-कात्रज मेट्रो कॉरीडॉर क्र.२ए या रु. २९५४.७५ कोटी प्रकल्प पूर्णत्व किंमतीच्या पूर्णतः भुयारी मेट्रो मार्गिका प्रकल्पाची महाराष्ट्र मेट्रो रेल कार्पोरेशन लि. (महामेट्रो) या एसपीव्ही संस्थेमार्फत अंमलबजावणी करण्यास नगर विकास विभागाच्या दिनांक ७ ऑगस्ट, २०२४ रोजीच्या शासन निर्णयान्वये मान्यता देण्यात आली आहे. सदरहू प्रकल्पास केंद्र शासनाने दि.०४/०९/२०२४ रोजीच्या पत्राद्वारे मान्यता प्रदान केली आहे. स्वारगेट-कात्रज मेट्रो कॉरीडॉर क्र.२ए या प्रकल्पात राज्य शासनाच्या वतीने समभाग स्वरूपात रु. ३९७.८३ कोटी उपलब्ध करून द्यावयाचे आहे. पुणे मेट्रो रेल्वे प्रकल्पातील समभाग या प्रयोजनाकरीता संकेतांक क्र. ४२१७०७६६ या लेखाशिर्षाखाली सन २०२५-२६ या वित्तीय वर्षात रु.१००.०० कोटी इतकी तरतूद अर्थसंकल्पित करण्यात आली आहे. सदर तरतूदी मधून रु.६० कोटी इतकी रक्कम स्वारगेट-कात्रज मेट्रो रेल कॉरीडॉर प्रकल्पाकरिता महाराष्ट्र मेट्रो रेल कार्पोरेशन लि. कंपनीस समभागापोटी वितरीत करण्याची बाब शासनाच्या विचाराधीन होती.

शासन निर्णय :

१. स्वारगेट-कात्रज मेट्रो कॉरीडॉर क्र.२ए या प्रकल्पासाठी राज्य शासनाचा समभाग म्हणून सन २०२५-२६ च्या मंजूर अर्थसंकल्पीय तरतुदींमधून रक्कम रु.६०,००,००,०००/- (अक्षरी रुपये साठ कोटी फक्त) महाराष्ट्र मेट्रो रेल कार्पोरेशन लि. यांना प्रदान करण्यास या शासन निर्णयाद्वारे मान्यता देण्यात येत आहे. सदरचे निधी वितरण हे **बिनशर्त** स्वरूपाचे आहे.

२. उपरोक्त रक्कम "मागणी क्र. एफ-५, ४२१७ नगर विकासावरील भांडवली खर्च, ८० सर्वसाधारण, १९०, सार्वजनिक क्षेत्रातील व इतर उपक्रमांमधील गुंतवणूका, राज्य योजना (००) (०६) पुणे मेट्रो रेल्वे प्रकल्पातील राज्य शासनाचा समभाग, ५४ गुंतवणूक (४२१७०७६६)" या लेखाशिर्षाखाली सन २०२५-२६ मधील मंजूर अर्थसंकल्पीय तरतूदीतून खर्ची घालण्यात यावी.
३. उपरोक्त लेखाशिर्ष उपयोगात आणण्यासाठी नगर विकास विभागाचे कक्ष अधिकारी, नवि-५, यांना आहरण व संवितरण अधिकारी तसेच सह सचिव न.वि.-५, नगर विकास विभाग, मंत्रालय, मुंबई यांना नियंत्रक अधिकारी म्हणून घोषित करण्यात येत आहे. आहरण व संवितरण अधिकारी यांनी प्रस्तुत शासन निर्णयाद्वारे वितरीत करण्यास मंजुरी प्राप्त रक्कम **रु.६०.०० कोटी** रक्कम अधिदान व लेखा अधिकारी, मुंबई यांचेकडून आहरीत करून ती महाराष्ट्र मेट्रो रेल कार्पोरेशन लि. यांच्याकडे वर्ग करावी. याबाबतच्या खर्चमेळाची कार्यवाही नवि-३१ कार्यासनाने करावी.
४. महाराष्ट्र मेट्रो रेल कार्पोरेशन लि. यांनी राज्य शासनाकडून प्राप्त होणाऱ्या समभागाची **रु.६०.०० कोटी** रक्कम महाराष्ट्र मेट्रो रेल कार्पोरेशन लि.कडे जमा झाल्याचे दिनांकासह प्रमाणपत्र शासनास सादर करावे.
५. महाराष्ट्र मेट्रो रेल कार्पोरेशन लि. यांनी केंद्र शासन/राज्य शासन/पुणे महानगरपालिका इ. कडून प्राप्त होणाऱ्या निधीबाबतचे स्वतंत्र लेखे ठेवावेत.
६. सदरहू मेट्रो प्रकल्पासाठी प्राप्त होणाऱ्या निधीबाबत राज्य शासनाच्या वतीने आयुक्त, पुणे महानगरपालिका यांनी स्वतंत्र लेखे ठेवावेत व वितरीत झालेल्या निधीचे संनियंत्रण करावे.
७. व्यवस्थापकीय संचालक, महाराष्ट्र मेट्रो रेल कार्पोरेशन लि. यांनी सदर रक्कम ज्या प्रयोजनाकरिता मंजूर केली आहे ती त्याच प्रयोजनाकरिता खर्च करावी.
८. राज्य शासनाकडून **स्वारगेट-कात्रज मेट्रो रेल कॉरीडॉर** प्रकल्पाकरीता सदर आदेशान्वये वितरीत होणाऱ्या निधीनंतर राज्य शासनाचा समभाग म्हणून एकूण वितरीत निधीची परिस्थिती खालील प्रमाणे:

अ.क्र.	दिनांक	रक्कम (रु.कोटी)	निधी वितरीत करणाऱ्या संस्थेचे नाव	एकूण वितरीत निधी (रु.कोटी)
१	सदरचे वितरण	६०.००	राज्य शासन	६०.००

९. सदर निधी वितरण आदेश वित्त विभाग शासन परिपत्रक क्र. अर्थसं-२०२५/प्र.क्र.४४/अर्थ-३ दि. ७ एप्रिल, २०२५ मधील संबंधित सर्व अटींचे तसेच परिपत्रकासोबतच्या परिशिष्टामधील तपासणी सूचीप्रमाणे सर्व बाबींची पूर्तता होत आहे.
१०. सदर निधी वितरण आदेश वित्त विभाग अनौपचारिक संदर्भ क्र.३२०/व्यय-३, दिनांक ३१/०७/२०२५ अन्वये मिळालेल्या मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०८०७१३०८४९१२२५ असा आहे. सदर शासन निर्णय डिजिटल स्वाक्षरीने स्वाक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(विजय चौधरी)
सह सचिव, महाराष्ट्र शासन

प्रति,

१. मा. राज्यपाल, महाराष्ट्र राज्य यांचे सचिव.
२. मा. मुख्यमंत्री, महाराष्ट्र राज्य यांचे अपर मुख्य सचिव, मंत्रालय, मुंबई.
३. मा. उप मुख्यमंत्री, महाराष्ट्र राज्य यांचे सचिव, मंत्रालय, मुंबई.
४. सचिव, शहरी विकास मंत्रालय, भारत सरकार, नवी दिल्ली.
५. आयुक्त, पुणे महानगरपालिका, पुणे.
६. व्यवस्थापकीय संचालक, महाराष्ट्र मेट्रो रेल कार्पोरेशन लि. पुणे.
७. महालेखापाल- (लेखा व अनुज्ञेयता), महाराष्ट्र, मुंबई/नागपूर.
८. निवासी अधिदान व लेखा अधिकारी, (लेखा परीक्षा), मुंबई.
९. सहसंचालक, लेखा व कोषागारे, संगणक कक्ष, नवीन प्रशासकीय इमारत, मुंबई ३२ .
१०. अधिदान व लेखाधिकारी, मुंबई.
११. कक्ष अधिकारी, व्यय-३/अर्थसंकल्प-१६/अर्थसंकल्प-३, वित्त विभाग, मंत्रालय, मुंबई.
१२. कक्ष अधिकारी, कार्यासन १४४४, नियोजन विभाग, मंत्रालय, मुंबई.
१३. सह सचिव, नवि-५, नगर विकास विभाग, मंत्रालय, मुंबई
१४. कक्ष अधिकारी, नवि-४, नगर विकास विभाग, मंत्रालय, मुंबई.
१५. कक्ष अधिकारी, नवि-३१, नगर विकास विभाग, मंत्रालय, मुंबई.
१६. रोख शाखा (३ प्रती),
१७. निवड नस्ती, नवि-७.